
Sutaprotam 2 Vasudevamahatmyam

——
సూతప్రోక్తం ౨ వాసుదేవమాహాత్మ్యమ్

——
Document Information



Text title : Sutaprotam 2 Vasudevamahatmyam

File name : sUtaprotam2vAsudevamAhAtmyam.itx

Category : vishhnu, vishnu, krishna, bhAgavatapurANa, mAhAtmya

Location : doc_vishhnu

Proofread by : PSA Easwaran

Description/comments : bhAgavatapurANa | adhyAya 12/12/46-54||

Latest update : October 18, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 18, 2025

sanskritdocuments.org



సూతప్రోక్తం ౨ వాసుదేవమాహాత్యమ్



ఇతి చోక్తం ద్విజశ్రేష్ఠా యత్పుష్టోఽహమిహాస్మి వః ।
లీలావతారకర్మాణి కీర్తితానీహ సర్వశః ॥ ౪౬॥

పతితః స్థలితశ్చార్థః క్షుత్త్వా వా వివశో బ్రువన్ ।
హరయే నమ ఇత్యుచ్చైర్ముచ్యతే సర్వపాతకాత్ ॥ ౪౭॥

సక్కిర్త్యమానో భగవాననన్తః
శ్రుతానుభావో వ్యసనం హి పుంసామ్ ।
ప్రవిశ్య చిత్తం విధునోత్యశేషం
యథా తమోఽర్కోఽభ్రమివాతివాతః ॥ ౪౮॥

మృషా గిరస్తా హ్యసతీరసత్కథా
న కథ్యతే యద్భగవానధోక్షజః ।
తదేవ సత్యం తదు హైవ మజ్గలం
తదేవ పుణ్యం భగవద్గుణోదయమ్ ॥ ౪౯॥

తదేవ రమ్యం రుచిరం నవం నవం
తదేవ శశ్వన్మనసో మహోత్సవమ్ ।
తదేవ శోకార్థవశోషణం నృణాం
యదుత్తమశ్లోకయశోఽనుగీయతే ॥ ౫౦॥

న తద్వచశ్చిత్రపదం హరేర్యశో
జగత్పవిత్రం ప్రగృణీత కర్హిత ।
తద్ధ్వాజ్జిత్తిర్థం న తు హంససేవితం
యత్రామ్యతస్తత్ర హి సాధవోఽమలాః ॥ ౫౧॥

స వాగ్విసర్గో జనతాఘసమ్ప్లవో
యస్మిన్ ప్రతిశ్లోకమబద్ధవత్యపి ।
నామాన్యనన్తస్య యశోఽఙ్కితాని య-
చ్ఛృణ్వన్తి గాయన్తి గృణన్తి సాధవః ॥ ౫౨॥

నైష్కర్మ్యమప్యచ్యుతభావవర్జితం
 న శోభతే జ్ఞానమలం నిరజ్ఞానమ్ ।
 కుతః పునః శశ్వదభద్రమీశ్వరే
 న హ్యర్పితం కర్మ యదప్యనుత్తమమ్ ॥ ౫౩॥

యశః శ్రియామేవ పరిశ్రమః పరో
 వర్ణాశ్రమాచారతపఃశ్రుతాదిషు ।
 అవిస్మృతిః శ్రీధరపాదపద్మయో-
 ర్గుణానువాదశ్రవణాదిభిర్హరైః ॥ ౫౪॥

అవిస్మృతిః కృష్ణపదారవిన్దయోః
 ఊణోత్యభద్రాణి శమం తనోతి చ ।
 సత్త్వస్య శుద్ధిం పరమాత్మభక్తిం
 జ్ఞానం చ విజ్ఞానవిరాగయుక్తమ్ ॥ ౫౫॥

యూయం ద్విజాగ్ర్యా బత భూరిభాగా
 యచ్ఛశ్వదాత్మన్యఖిలాత్మభూతమ్ ।
 నారాయణం దేవమదేవమీశ-
 మజస్రభావా భజతాఽఽవివేశ్య ॥ ౫౬॥

అహం చ సంస్మారిత ఆత్మతత్త్వం
 శ్రుతం పురా మే పరమర్షివక్త్రాత్ ।
 ప్రాయోపవేశే నృపతేః పరీక్షితః
 సదస్యృషీణాం మహతాం చ శృణ్వతామ్ ॥ ౫౭॥

ఏతద్వ్యః కథితం విప్రాః కథనీయోరుకర్మణః ।
 మాహాత్మ్యం వాసుదేవస్య సర్వాశుభనివాశనమ్ ॥ ౫౮॥

య ఏవం శ్రావయేన్నిత్యం యామక్షణమనన్యధీః ।
 (శ్లోకమేకం తదర్థం వా పాదం పాదార్థమేవ వా ।)
 శ్రద్ధావాన్ యోఽనుశృణుయాత్పునాత్యాత్మానమేవ సః ॥ ౫౯॥

ద్వాదశ్యామేకాదశ్యాం వా శృణ్వన్నాయుష్యవాన్ భవేత్ ।
 పఠత్యనశ్నన్ ప్రయతః తతో భవత్యపాతకీ ॥ ౬౦॥

పుష్కరే మథురయాం చ ద్వారవత్యాం యతాత్మవాన్ ।
 ఉపోష్య సంహితామేతాం పఠిత్వా ముచ్యతే భయాత్ ॥ ౬౧॥

దేవతా మునయః సిద్ధాః పితరో మనవో నృపాః ।
 యచ్ఛున్తి కామాన్ గృణతః శృణ్వతో యస్య కీర్తనాత్ ॥ ౬౨॥
 ఋచో యజాంషి సామాని ద్విజోఽధీత్యానువిన్దతే ।
 మధుకుల్యాః ఘృతకుల్యాః పయఃకుల్యాశ్చ తత్ఫలమ్ ॥ ౬౩॥
 పురాణసంహితామేతామధీత్య ప్రయతో ద్విజః ।
 ప్రోక్షం భగవతా యత్తు తత్ఫలం పరమం వ్రజేత్ ॥ ౬౪॥
 విప్రోఽధీత్యాస్నుయాత్ప్రజ్ఞాం రాజన్యోదధిమేఖలామ్ ।
 వైశ్యో నిధిపతిత్వం చ శూద్రః శుధ్యేత పాతకాత్ ॥ ౬౫॥
 కలిమలసంహతికాలనోఽఖిలేశో
 హరిరితరత్ర న గీయతే హ్యభీష్ణమ్ ।
 ఇహ తు పునర్భగవానశేషమూర్తిః
 పరిపఠితోఽనుపదం కథాప్రసజ్జైః ॥ ౬౬॥
 తమహమజమనస్తమాత్మతత్త్వం
 జగదుదయస్థితిసంయమాత్మశక్తిమ్ ।
 ద్యుపతిభిరజశక్రశక్కురాద్వైః
 దురవసితస్తవమచ్యుతం నతోఽస్మి ॥ ౬౭॥
 ఉపచితనవశక్తిభిః స్వ ఆత్మని
 ఉపరచితస్థిరజ్జగ్గమాలయాయ ।
 భగవత ఉపలబ్ధిమాత్రధామ్నే
 సురఋషభాయ నమః సనాతనాయ ॥ ౬౮॥
 స్వసుఖనిభృతచేతాస్తద్వ్యుదస్తాన్యభావో-
 అప్యజితరుచిరలీలాకృష్టసారస్తదీయమ్ ।
 వ్యతసుత కృపయా యస్తత్త్వదీపం పురాణం
 తమఖిలవృజినఘ్నం వ్యాసనూనుం నతోఽస్మి ॥ ౬౯॥
 ఇతి శ్రీమద్భాగవతమహాపురాణే ద్వాదశస్కంధే
 ద్వాదశాధ్యాయాంతర్గతం సూత్రప్రోక్షం వాసుదేవమాహాత్మ్యం
 సమాప్తమ్ ।
 భాగవతపురాణ । అధ్యాయ ౧౨/౧౨/౪౬-౫౪॥

bhAgavatapurANa . adhyAya 12/12/46-54..

Proofread by PSA Easwaran

——
Sutaproktam 2 Vasudevamahatmyam

pdf was typeset on October 18, 2025

——
Please send corrections to sanskrit@cheerful.com

